

महाराष्ट्र निवारा निधीकरीता राज्य शासनाचे
अंशदान उपलब्ध करून देणेबाबत

महाराष्ट्र शासन

गृहनिर्माण विभाग

शासन निर्णय क्रमांक: जनयो-२०१२/प्र.क्र.१५७/गृनिधो-२ सेल

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२.

दि. २७ मार्च, २०१५

संदर्भ:- शासन निर्णय. गृहनिर्माण विभाग, क्र.नानिफं-२००८/प्र.क्र.२१६/गृनिधो-२, दि.३१.५.२०१०.

प्रस्तावना :-

राज्यातील विविध गृहनिर्माण योजनांकरीता आवश्यक निधी तसेच गृहनिर्माणाच्या केंद्र शासनाच्या योजनांकरीता अर्थसंकल्पिय तरतुदीद्वारे प्राप्त होणाऱ्या नियतव्ययास पुरक असा राज्य शासनाचा हिस्सा उभारण्याकरीता उपरोक्त शासननिर्णयाद्वारे महाराष्ट्र निवारा निधीची स्थापना करण्यात आलेली आहे. सदर शासन निर्णयानुसार महाराष्ट्र निवारा निधीच्या उत्पनाचे स्रोत देण्यात आले असून त्यामध्ये राज्य शासनाचे सुरुवातीचे अंशदान रु.१०० कोटी मान्य करण्यात आले आहे. सदर शासन निर्णयात नमूद केल्यानुसार महाराष्ट्र गृहनिर्माण व क्षेत्रविकास प्राधिकरणाने सदर निधीमध्ये रु. ३००कोटींचे अंशदान जमा करणे आवश्यक आहे. सन २०१२-२०१३ करीता आणि सन २०१३-१४ करीता महाराष्ट्र निवारा निधी अंशदाने (२२१६ २६८२) या लेखाशिर्षांतर्गत राज्य शासनाच्या हिश्यापोटी अनुक्रमे रु. ४० कोटी व रु.४८कोटी इतका निधी म्हाडास उपलब्ध करून देण्यात आला आहे. सन २०१४-२०१५ करिता महाराष्ट्र निवारा निधी अंशदाने (२२१६ २६८२) या लेखाशिर्षांतर्गत राज्य शासनाच्या हिश्यापोटी रु. १५कोटी इतका निधी अर्थसंकल्पित करण्यात आलेला आहे. शासन परिपत्रक वित्त विभाग क्र. अंदाज २०१३/ प्र.क्र.८५/अर्थसंकल्प-३, दि.०२/०१/२०१५ मधील निर्देशानुसार अर्थसंकल्पीय तरतुदीतील ८० टक्के रक्कम वितरणासाठी उपलब्ध करण्यात आलेली आहे.

शासन निर्णय:

या शासन निर्णयाद्वारे महाराष्ट्र निवारा निधीमध्ये राज्य शासनाचे अंशदान म्हणून रु. १२.००कोटी (अक्षरी रु. बारा कोटी फक्त) इतका निधी महाराष्ट्र गृहनिर्माण व क्षेत्रविकास प्राधिकरणास उपलब्ध करून देण्यात येत आहे. सदर निधी महाराष्ट्र निवारा निधीत जमा करण्यात यावा. संदर्भाधीन शासन निर्णयानुसार विहित बाबींची पूर्तता करण्याची जबाबदारी महाराष्ट्र गृहनिर्माण व क्षेत्रविकास प्राधिकरणाची राहिल.

या प्रयोजनावर होणारा खर्च मागणी क्रमांक क्यू-३ मुख्य लेखाशिर्ष २२१६-गृहनिर्माण - ८००, इतर खर्च(००)(०९) महाराष्ट्र निवारा निधीकरीता अंशदान, ३२ अंशदाने (२२१६ २६८२) या लेखाशीर्षाखाली अर्थसंकल्पित करण्यात आलेल्या तरतूदीमधून भागविण्यात यावा.

राज्य शासनामार्फत उपलब्ध करून देण्यात येणारी सदर रक्कम तात्काळ महाराष्ट्र निवारा निधीत जमा करण्यात यावी. प्राधिकरणाने सदरची रक्कम खर्च करण्यासाठी अवर सचिव, गृहनिर्माण विभाग(आहरण व संवितरण अधिकारी) यांनी प्रतिस्वाक्षरीत केलेले विहित प्रपत्रातील सदर रकमेचे देयक अधिदान व लेखा कार्यालयास याच महिन्यात सादर करण्याची दक्षता घ्यावी.

सदर शासननिर्णय नियोजन विभाग व वित्त विभागाच्या सहमतीने आणि वित्त विभागाच्या अनौपचारिक संदर्भ क्र७१/व्यय-३, दि.१०.०२.२०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३२७१३२९३४८८०९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्र.पु.बडगेरी)

अवर सचिव, गृहनिर्माण विभाग

प्रत,

१. मा.राज्यपालांचे सचिव, राजभवन, (पत्राने)
२. मा.मुख्यमंत्री यांचे प्रधान सचिव, मंत्रालय, मुंबई-४०००३२.
३. मा.राज्यमंत्री (गृहनिर्माण)यांचे स्वीय सहायक, मंत्रालय, मुंबई-४०००३२.
४. मा.विरोधी पक्षनेता, महाराष्ट्र विधानसभा, महाराष्ट्र विधानमंडळ सचिवालय, विधानभवन, मुंबई
५. मा.विरोधीपक्षनेता, महाराष्ट्र विधानपरिषद, महाराष्ट्र विधानमंडळ सचिवालय, विधानभवन, मुंबई

६. मा.मुख्यसचिव, महाराष्ट्र शासन, मंत्रालय, मुंबई-४०० ०३२.
७. उपाध्यक्ष व मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-४०००५१.
८. मुख्य अभियंता-१, राज्य स्तरीय समन्वय अधिकारी, जेएनएनयुआरएम कक्ष, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई-४०० ०५१.
९. प्रधान महालेखापाल, महाराष्ट्र-१ (लेखा व अनुज्ञेयता)/लेखापरीक्षा, मुंबई
१०. महालेखापाल, महाराष्ट्र-२ (लेखा व अनुज्ञेयता)/लेखा परीक्षा, नागपूर,
११. वित्तनियंत्रक, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे (पूर्व), मुंबई
१२. अधिदान व लेखा अधिकारी, वांद्रे, मुंबई-४०० ०५१.
१३. निवासी लेखा अधिकारी, मुंबई गृहनिर्माण व क्षेत्रविकास मंडळ, गृहनिर्माण भवन, वांद्रे (पूर्व), मुंबई-५१.
१४. मुख्य अधिकारी, पुणे/नाशिक/औरंगाबाद/अमरावती/नागपूर गृहनिर्माण व क्षेत्रविकास मंडळ, पुणे/नाशिक/औरंगाबाद/अमरावती/नागपूर,
१५. प्रधान सचिव, वित्त विभाग तसेच वित्त विभागांतर्गत (व्यय-३, अर्थसंकल्प १७ व अर्थोपाय कार्यासन), मंत्रालय, मुंबई
१६. प्रधानसचिव, नियोजन विभाग (का. १४६१), मंत्रालय, मुंबई-४०० ०३२.
१७. उपसंचालक (एम) भारतसरकार, शहर कार्य आणि रोजगार मंत्रालय, शहरी रोजगार व दारिद्र्य निर्मुलन विभाग (संनियंत्रणकक्ष) निर्माणभवन, नवीदिल्ली (नोंदणीकृतडाकेने)
१८. सहसंचालक, लेखा व कोषागारे कॉम्प्युटर सेल, नवीन प्रशासन भवन, ५ वा मजला, मंत्रालयासमोर, मुंबई,
१९. उपसचिव / सर्व अवर सचिव / कक्ष अधिकारी , गृहनिर्माण विभाग, मंत्रालय, मुंबई-४०० ०३२.
२०. निवड नस्ती, गृनिधो-२, गृहनिर्माण विभाग, मंत्रालय, मुंबई-४०० ०३२.